

വിക്രേസ് ചാനലിൽ വന്ന മലയാളം ക്ലാസുകളുടെ ഉള്ളടക്കവും തുടർ പ്രവർത്തനങ്ങളും

23 - 11 - 2020

അടിസ്ഥാന പാഠാവലി- X

കോഴിയും കിഴവിയും - 01

- ◆ മനസ്സിൽ നൈരാശ്യമെഴുന്നവന്നു
മധ്യാഹ്നവും പ്രത്യഹമർധരാത്രം
ശുഭം പ്രതീക്ഷിപ്പവനേതു രാവു
സൂര്യാശു ദീപ്തം പകൽ പോലെ തന്നെ

വിശ്വം ദീപമയം -ഉള്ളൂർ

ഒൻപതാം തരത്തിൽ പരിചയപ്പെട്ട കവിതയിലെ നാലുവരികൾ ഓർമ്മിപ്പടുത്തിക്കൊണ്ട് പ്രതിസന്ധി കാലത്തും പ്രത്യാശ കൈവിടരുതെന്ന പാഠം പകർന്നു കൊടുത്തു.

- ◆ രണ്ടാം യൂണിറ്റിന്റെ തലവാചകം ഓർമ്മപ്പെടുത്തി.

■ നിലാവു പെയ്യുന്ന നാട്ടുവഴികൾ:

നന്മയുടെ വെളിച്ചവും സൗഹൃദത്തിന്റെ കളിരും സഹജീവി സ്നേഹത്തിന്റെ തണലും പ്രകൃതിയുടെ താളയും ഇഴചേർന്നതാണ് നാട്ടിൻപുറങ്ങൾ.

- ◆ യൂണിറ്റിൽ ഇതിനകം കടന്നുപോയ രണ്ട് പാഠഭാഗങ്ങളെ കുറിച്ചും ഓർമ്മപ്പെടുത്തി.

■ കൊച്ചുചക്കരച്ചി:

പ്രകൃതിയും മനുഷ്യനും സൗഹാർദപൂർവ്വം ജീവിച്ച ഒരു കാലത്തിന്റെ ചിത്രം. ആ വാഴവെട്ട്, തേൻവരിക്ക എന്നീ കഥകൾ ഓർമ്മപ്പെടുത്തി.

■ ഓണ മുറ്റത്ത് :

കേരളത്തിന്റെ പ്രകൃതിയെയും സാംസ്കാരിക തനിമയെയും അഭിമാനപൂർവ്വം അവതരിപ്പിക്കുന്ന കവിത.

■ ഈ രണ്ട് പാഠങ്ങളും പൊതുവായി നൽകുന്ന സന്ദേശങ്ങൾ എന്താണെന്ന് വ്യക്തമാക്കി.

■ പ്രകൃതിയുടെ താളം ജീവതാളമായി കണ്ടിരുന്ന ഒരു തലമുറ ഇവിടെ ജീവിച്ചിരുന്നു.

■ മനുഷ്യരെല്ലാം ഒന്നു പോലെ എന്ന മഹത്തായ സന്ദേശം ഈ മലനാടിന്റെ മണ്ണിൽ അലിഞ്ഞു ചേർന്ന നന്മ തന്നെയാണ്.

- ◆ നാട്ടിൻ പുറത്തിന്റെ കാഴ്ചകളിലേക്ക് നമ്മെ കൂട്ടിക്കൊണ്ടുപോകുന്ന സുന്ദരമായ ഒരു കഥ എന്ന മുഖവുരയോടെ ' കോഴിയും കിഴവിയും' എന്ന കഥയെ പരിചയപ്പെടുത്തി.

- ◆ കാരൂർ നീലകണ്ഠപ്പിള്ള എന്ന കഥാകാരനെ പരിചയപ്പെടുത്തി.

■ അധ്യാപകരുടെ ദൈന്യതകൾ പ്രമേയമാക്കിയ കാരൂർ എഴുതിയ കഥകൾ പ്രസിദ്ധങ്ങളാണ്.

■ പ്രധാന കൃതികൾ :

പൊതിച്ചോറ്

മരപ്പാവകൾ

മോതിരം

പൂവമ്പഴം

ഉതുപ്പാന്റെ കിണർ

- ◆ ഉതുപ്പാന്റെ കിണർ എന്ന കഥ ചുരുക്കി അവതരിപ്പിച്ചു.

■ നാടിന്റെ നന്മയ്ക്ക് വേണ്ടി, സ്വന്തം സ്ഥലത്ത് ഒറ്റക്ക് അധ്വാനിച്ച് കുഴിച്ച കിണറിൽ ഒടുക്കം ചാടി ജീവനൊടുക്കേണ്ടി വന്ന ഉതുപ്പാൻ എന്ന അനാഥന്റെ കഥ.

നന്മയെ തടയുന്ന നാഗരികതയുടെ കഥ.

- ◆ ഉറുബും , കാരൂരുമൊക്കെ മനുഷ്യ നന്മയിൽ വിശ്വസിച്ചിരുന്ന കഥാകാരൻമാരായിരുന്നു എന്നും ഇവരുടെയൊക്കെ കഥകളുടെ പശ്ചാത്തലം ശാലീന സുന്ദരമായ നാട്ടിൽ പുറങ്ങളായിരുന്നെന്നും ശ്രദ്ധയിൽ പെടുത്തി.

- ◆ നാട്യം പ്രധാനം നഗരം ദരിദ്രം

നാട്ടിൻ പുറം നന്മകളാൽ സമൃദ്ധം

- കുറ്റിപ്പുറത്ത് കേശവൻ നായർ -

എന്ന വരികൾ ഓർമ്മിപ്പിച്ചു കൊണ്ട് നാട്ടിൻ പുറത്തെ നന്മകൾ എന്തൊക്കെയാണെന്ന് വിശദീകരിച്ചു.

നിഷ്കളങ്കരായ മനുഷ്യർ

നന്മനിറഞ്ഞ മനുഷ്യർ

അയൽപക്ക ബന്ധങ്ങളിലെ ഊഷ്മളത

പരസ്പരമുള്ള സഹകരണവും അടുപ്പവും

പ്രകൃതിയോടും ഇതര ജീവജാലങ്ങളോടുമുള്ള ബന്ധം .

- ◆ ഇത്തരം സവിശേഷതകൾ നിറഞ്ഞ രചനകൾ മുമ്പ് പഠിച്ചിട്ടുണ്ടോ എന്ന് അന്വേഷിച്ചു.

■ വഴിയാത്ര - ഇ വി കൃഷ്ണപിള്ള

ഹരിത മോഹനം - സുന്ദേഷ് ചന്ദ്രോത്ത്

എന്നീ പാഠഭാഗങ്ങൾ ഓർമ്മപ്പെടുത്തി.

- ◆ അനുബന്ധമായി

പട്ടാളക്കാരൻ - തകഴി

അടുത്തുണ്ട് - അക്കിത്തം

എന്നീ രചനകളും

വൈലോപ്പിള്ളി ശ്രീധരമേനോന്റെ വിഷുക്കണി എന്ന കവിതയിലെ

ഏതു ധൂസര സങ്കല്പങ്ങളിൽ വളർന്നാലും

.....

മണവും മമതയും ഇത്തിരി കൊന്നപ്പവും

എന്ന വരികളും വിശദീകരിച്ചു.

◆ കോഴിയും കിഴവിയും എന്ന കഥയുടെ സവിശേഷതകൾ വ്യക്തമാക്കി.

■ മനുഷ്യനും പ്രകൃതിയും ഇത ജീവജാലങ്ങളും സൗഹാർദത്തോടെ വസിക്കുന്ന നാട്ടിൻ പുറം ഈ കഥയിലുണ്ട്.

■ ധനത്തോടുള്ള ആർത്തി മനുഷ്യനെ എങ്ങനെയെല്ലാം മാറ്റിത്തീർക്കുന്നു എന്ന് ഈ കഥ കാണിച്ചു തരുന്നു.

■ മനുഷ്യർക്കിടയിൽ ഉയർന്നു വരുന്ന അതിരുകളെയും മതിലുകളെയും കുറിച്ച് കഥ നമ്മോട് സംസാരിക്കുന്നു.

■ എല്ലാ അതിരുകളെയും മാച്ച്കളയുന്ന മനുഷ്യത്വത്തിന്റെ മഹത്തായ പാഠങ്ങളും ഈ കഥ മുന്നോട്ടു വെക്കുന്നു.

◆ പവിത്രൻ തീക്കനിയുടെ 'മതിൽ' എന്ന കവിത അവതരിപ്പിച്ചു.

നിന്റെ വീടിനു ഞാൻ കല്ലെറിഞ്ഞിട്ടില്ല

ഒരിക്കൽ പോലും

അവിടേക്കെത്തി നോക്കിയിട്ടില്ല

നിന്റെ മുറ്റത്തോ തൊടിയിലോ

വന്നെന്റെ കുട്ടികൾ ഒന്നും നശിപ്പിച്ചിട്ടില്ല

ചൊരിഞ്ഞിട്ടില്ല നിന്റെ മേൽ

ഞാനൊരപരാധവും

ചോദ്യം ചെയ്തിട്ടില്ല

നിന്റെ വിശ്വാസത്തെ

തിരക്കിയിട്ടില്ല നിന്റെ കൊടിയുടെ നിറം

അടുപ്പെരിയാത്ത ദിനങ്ങളിൽ

വിശപ്പിനെ തന്നെ വാരിത്തിന്നപ്പോഴും

ചോദിച്ചിട്ടില്ല നിന്നോട് കടം

എന്നിട്ടും എന്റെ പ്രിയപ്പെട്ട അയൽക്കാരാ

നമ്മുടെ വീടുകൾക്കിടയിൽ

എത്തിനാണ് ഇങ്ങനെയൊരേണ്ണം

നീ കെട്ടിയുയർത്തിയത്.

◆ പ്രളയ കാലത്ത് വന്ന രണ്ടു പത്രവാർത്തകൾ ശ്രദ്ധയിൽ പെടുത്തി.

■ പ്രളയ രക്ഷാ പ്രവർത്തനത്തിന് തടസ്സമായത് മതിലുകളും ഗേറ്റുകളും.

■ പ്രളയ ദുരന്തം മനുഷ്യർക്കിടയിലെ എല്ലാ മതിലുകളെയും തകർത്തൊറിഞ്ഞു.

◆ അടുപ്പത്തിന്റെയും സ്നേഹത്തിന്റെയും നിലക്കാത്ത ഉറവുകൾ മനുഷ്യനിൽ നിന്നും ഇപ്പോഴും ഒഴുകിപ്പരന്നു കൊണ്ടേയിരിക്കുന്നു എന്ന പ്രത്യാശയോടെ,

അന്യ ജീവനതകി സ്വജീവിതം

ധന്യമാക്കുമമലേ വിവേകികൾ

എന്ന കവി വാക്യം സ്മരിച്ച് കൊണ്ട് ക്ലാസ് അവസാനിപ്പിച്ചു.

തുടർപ്രവർത്തനങ്ങൾ

1.കോഴിയും കിഴവിയും എന്ന കഥ പൂർണ്ണമായും വായിക്കുക.

2. മനുഷ്യർക്കിടയിൽ അതിരുകളും മതിലുകളും നിലനിൽക്കുമ്പോഴും അതിനെ മറികടക്കുന്ന നന്മയുടെ വഴികൾ തെളിഞ്ഞു കാണാറുണ്ട്.

ഈ ര്പസ്താവന യ വിലയി ത്തി ലഘു b റിപ്റ് തയയ്റാക് b ക?